


تحدیہ شائستگی



حضرت سی اعظم علامہ شاہ
مظہر اللہ رحمہ اللہ

ادارہ مسعودیہ
۶/۲، ۵-ای، ناظم آباد کراچی (سندھ)
اسلامی جمہوریہ پاکستان

تحدیثِ نعمت

حضرت مفتی اعظم ہند

علامہ شاہ محمد مظہر اللہ رحمۃ اللہ علیہ



ناشر

ادارہ مسعودیہ کراچی

۵۰۶/۲ ای، ناظم آباد، کراچی

(اسلامی جمہوریہ پاکستان)

سلسلہ اشاعت نمبر ۱۹
بغیر اجازت شائع نہ کریں۔

بیاد

شیخ الاسلام مفتی اعظم ہند حضرت علامہ شاہ محمد مظہر اللہ رحمۃ اللہ تعالیٰ علیہ
شاہی امام مسجد ”فتحپوری“ دہلی


نام کتاب _____ میثاق النبیین
مصنف _____ حضرت مفتی اعظم شاہ محمد مظہر اللہ دہلوی
رتبہ _____ پرنسپل ڈاکٹر محمد مسعود احمد
تاریخ اشاعت _____ شعبان المعظم ۱۴۱۹ھ / دسمبر ۱۹۹۸ء
تعداد _____ گیارہ سو (۱۱۰۰) صفحات : ۲۴
کتابت _____ محمد ریاض ۲۰۵، ذوالقرنین چیمبرگنٹ روڈ لاہور
مطبع _____ شرکت پرنٹنگ پریس، نسبت روڈ لاہور
ہدیہ _____ ۱۰ روپے

نوٹ: شائقین مطالعہ ۱۰ روپے کے ڈاک ٹکٹ بھجوا کر طلب کریں۔

دائرتہ

ادارہ مظہر اسلام

نئی آبادی، مجاہد آباد، منگلپورہ، لاہور، پاکستان، کوڈ نمبر ۵۴۸۴۰



تحدیثِ نعمت


(۱)

الحمد لمن لا يحصى ثنائة ولا اله غيره وهو الحليم والكريم
والصلوة والسلام على حبيبه الذي رفع ذكره واعلى شأنه
وهو بالمؤمنين رؤوف رحيم وعلى اله واصحابه الذين
اتبعوه ونصروه وعظموه فرضى الله عنهم ورضوا
عنه ذلك الفوز العظيم - اما بعد فاعوذ بالله
من الشيطان الرجيم - بسم الله الرحمن الرحيم
وَ اَمَّا بِنِعْمَةِ رَبِّكَ فَحَدِّثْ (الضحى: ۱)

جو آیت کریمہ اس عاجز نے اس وقت تلاوت کی ہے اس کا ترجمہ یہ ہے کہ:
”اپنے رب تعالیٰ کی نعمتوں کا ذکر کرتے رہو“

منعم حقیقی جل اسمہ نے اس آیت کریمہ میں اپنے بندوں سے اس کا مطالبہ فرمایا ہے کہ
ہماری نعمتوں کا ذکر کیا کرو تاکہ سننے والوں کو ہم سے لگاؤ پیدا ہو اور ان کے قلوب میں
ہماری محبت جلوہ گر ہو اور وہ ہمیں پہچانیں کہ انسان کی پیدائش کا اصل منشاء یہی ہے۔
اس مقام پر اگرچہ مخاطب صرف حضور اکرم صلی اللہ تعالیٰ علیہ وسلم ہیں لیکن حکم عام
ہے جس پر متعدد آیات شاہد ہیں۔ چنانچہ ایک مقام پر ارشاد ہے:
واذکروا نعمۃ اللہ علیکم وما انزل علیکم من الکتب والحکمۃ

لے لیا؛ سب نے عرض کیا کہ ہم نے اس کا اقرار کر لیا، پھر فرمایا کہ
 اچھا اب تم ایک دوسرے کے گواہ ہو جاؤ اور میں بھی اس اقرار پر گواہ
 ہوں اب جو اس اقرار سے پھرے گا تو وہی فاسق ٹھہرے گا۔
 ” محمد میں اس آیت کریمہ کی تفسیر میں حضرت علی کرم اللہ تعالیٰ وجہہ الکریم سے روایت
 کرتے ہیں کہ اللہ تعالیٰ نے حضرت آدم علیہ السلام سے لے کر آخر تک جس قدر انبیاء
 بھیجے سب سرکار اقدس صلی اللہ علیہ وسلم کے بارے میں یہ عہد لیا کہ تمہاری زندگی میں اگر
 محمد رسول اللہ صلی اللہ علیہ وسلم مبعوث ہو جائیں تو ان پر ایمان لانا اور ان کی مدد کرنا، یونہی
 حضرت ابن عباس رضی اللہ تعالیٰ عنہ سے بھی روایت آئی ہے۔ واللہ اعلم
 (اس آیت کریمہ میں اس عہد کو کس قدر مہتمم باشان ٹھہرایا ہے کہ اس سے
 زائد اہتمام متصور ہی نہیں ہو سکتا۔ انبیاء علیہم السلام معصوم ہیں، ان سے حکم الہی
 میں خلافِ محتمل ہی نہیں ہو سکتا، لیکن صرف اس پر اکتفا نہ کیا گیا کہ وہ تمہارے پاس
 آتے تو اس پر ایمان لانا اور اس کی مدد کرنا، بلکہ اس عہد کو ”لام قسم“ سے منوکد کیا
 جاتا ہے کہ لَتَوْمِنُنَّ بِهِ وَكَلْتَضَرَّتْهُ پھر اس پر ”نون تائید“ لائے اور وہ بھی ”ثقیلہ“ کہ تائید
 میں بھی زیادتی پیدا کرے، پھر کمالِ اہتمام ملاحظہ کیجئے کہ حضرات انبیاء علیہم السلام ابھی
 جواب نہ دینے پائے کہ خود ہی تقدیم فرما کر پوچھتے ہیں کہ ذَا قَسْرَتُمْ — کہ تم نے
 اقرار بھی کیا؟ — پھر اس پر بھی بس نہیں بلکہ فرماتے ہیں کہ ”أَخَذْتُمْ عَلَيَّ ذَلِكُمْ
 إِصْرِي“ — کہ میرا بھاری ذمہ لو — پھر ”عَلَيَّ هَذَا“ کافی تھا لیکن ”عَلَيَّ ذَلِكُمْ“
 فرمایا کہ بعد اشارت دلیلِ عظمت ہے — عرض کیا ”ہم نے اقرار کیا“ — پھر اس
 اقرار کو بھی قوت دی جاتی ہے کہ ”فَاشْهَدُوا“ یعنی آپس میں ایک دوسرے پر گواہ ہو جاؤ
 — اور اس پر بھی بس نہیں فرمایا جاتا ہے ”وَإِنَّا مَعَكُمْ مِنَ الشَّاهِدِينَ“ یعنی یہ بھی یاد
 رکھنا کہ میں بھی تمہارے ساتھ گواہوں میں سے ہوں۔ ٹھکانا ہے تائیدات کا؟ —



اشارہ فرمایا گیا ہے۔ اللہ تعالیٰ مسلمانوں کو ایسے ناپاک خیالات سے محفوظ رکھے۔
اس آیت کریمہ کے معنی میں جو کچھ اس عاجز نے عرض کیا اپنی طرف سے ہرگز کچھ نہیں
کہا؛ مفسرین نے جو کچھ فرمایا ہے انہیں کے کلام کو اردو زبان میں ادا کیا ہے۔ چنانچہ
تفسیر سراج المنیر میں ہے :-

(واذکر وانعمة الله عليكم) ای التي من جملتها الاسلام

والایمان وبعثة النبي صلى الله تعالى عليه وسلم (وما انزل

عليكم من الكتب) ای القرآن (والحكمة) ای السنة۔

اور تفسیر روح البیان میں ہے :

(واتقوا الله) فی شان المحافظة عليه والقيام بحقوق الواجبة

(واعلموا ان الله بكل شئ عليم) فلا يخفى عليه شئ مما تاتون

وما تذرون فيؤاخذكم بما تاتون العذاب۔

ان عبارات کا وہی مفاد ہے جو میں اوپر عرض کر چکا۔ اس عاجز کی دلی خواہش تو یہی تھی
کہ سرکارِ اقدس صلی اللہ علیہ وسلم کے مناقب عالیہ میں کچھ عرض کرتا لیکن اپنے بیان کو ان
آیات بتینات کے عنوان سے معنون کرنے کی ضرورت یوں ہوتی کہ کس نے ایک گننام خط
بھیجا جس کا مضمون یہ ہے کہ :

”آپ ایک عالم اور مفتی اعظم ہوتے ہوئے ایک ایسے فعل کے ترکیب

ہو رہے ہیں جو بدعت ہے۔“

۱۰ حضرت علیہ الرحمہ ۱۲ ربیع الاول کی شب کو سالانہ محفل میلاد النبی صلی اللہ علیہ وسلم منعقد کرایا
کرتے تھے جو اپنی نوعیت کی پاک دہند میں واحد محفل تھی جہاں آداب شریعت کا پورا پورا لحاظ رکھا
جاتا، یہ مجلس مبارکہ مسجد جامع فتحپوری (دہلی) میں بعد نمازِ عشاء شروع ہوتی اور نماز فجر تک جاری

امام علام ابن عبدالکافی سبکی رحمۃ اللہ تعالیٰ علیہ نے جس آیت کی میں تفسیر کر رہا ہوں اس کی تفسیر میں ایک نفس رسالہ ”التعظیم والمنة في لتؤمنن به ولتصدقنہ“ لکھا۔ اس میں یہ ثابت کیا ہے کہ ہمارے آقا سب انبیاء کے نبی ہیں اور ان کی امتیں سب حضور صلی اللہ علیہ وسلم کی امتی ہیں۔ حضور صلی اللہ علیہ وسلم کی نبوت و رسالت زمانہ آدم علیہ السلام سے روز قیامت تک جمیع خلق اللہ کو شامل ہے۔ حضور صلی اللہ علیہ وسلم کے نبی الانبیاء ہونے کا ہی باعث ہے کہ شبِ اسرئٰی تمام انبیاء و مرسلین نے حضور صلی اللہ علیہ وسلم کی اقتدا کی اور اس کا پورا نظہر قیامت کے روز ہو گا۔ جب آپ کے جھنڈے کے نیچے یہ تمام انبیاء و مرسل ہوں گے۔ اس رسالے کو بہت ائمہ نے پسند فرما کر اپنی تصانیف میں نقل کیا۔

الحاصل مسلمان بے نگاہ ایمان اس آیت کو یہ کہ یہ کے مفاداتِ عظیمہ پر غور کرنے صاف صریح اشارہ فرما رہی ہے کہ یہ ذاتِ گرامی صفات، اصل الاصول اور رسولوں کے رسول ہیں، جو نسبتِ امتیوں کو انبیاء علیہم السلام سے ہے وہ نسبتِ رسولوں کو اس ذاتِ عالی صفات سے ہے اور اس آیت کو یہ کہ یہ کی تاکیدات پر نظر کیجئے تو اس اُونچے رُجہ کی تاکیدیں ہیں کہ اس سے اُونچی تاکید متصور ہی نہیں ہو سکتی۔ جس طرح توحید کے بارے میں تاکید کی گئی ہے کہ ملائکہ مقررین کو تہدید کی گئی کہ :-

وَمَنْ يَّقُلْ مِنْهُمْ اِنِّي اِلٰهٌ مِّنْ دُوْنِهٖ فَذٰلِكَ نَجْزِيْهِ جَهَنَّمَ
كَذٰلِكَ نَجْزِي الظّٰلِمِيْنَ - (الانبیاء : ۲۹)

یعنی جو ان میں سے کہے گا کہ اللہ کے سوا میں معبود ہوں اسے ہم جہنم کی سزا دیں گے، ہم ایسی ہی سزا دیتے ہیں۔

وہی تہدید یہاں رسولوں کو ہے گویا ارشاد ہے کہ جس طرح ہمیں ایمان کے جزوِ اولیٰ ”لَا اِلٰهَ اِلَّا اللّٰهُ“ کا اہتمام ہے یونہی جزوِ دوم مُحَمَّدٌ رَّسُوْلُ اللّٰهِ سے اعلان ہے۔



يا رحمة الله انى خائف وجل

يا نعمة الله انى مفلس عانى

یعنی اے اللہ تعالیٰ کی رحمت بیشک میں ڈر رہا ہوں اور لرز رہا ہوں ،
اے خدا کی نعمت بے شبہ میں محتاج اور عاجز ہوں۔

وليس لى عمل القى العليوبه

سوا محبتك العظمى و ايماني

یعنی اور میرے پاس کوئی ایسا عمل نہیں جس کے بھروسے پر خدائے عظیم کی
جناب میں حاضر ہوں سوائے آپ کی محبتِ عظمیٰ اور اپنے ایمان کے

فكن امانى من شر الحيوه ومن

شر الممات ومن احراق جسمانى

یعنی تو حضور میرے لئے امان اور پناہ ہو جائیں زندگی اور موت کی
برائی سے اور میرے بدن کے جلنے سے۔

وكن غناى الذى ما بعده فلس

وكن فكافى من اغلال عصيانى

یعنی اور حضور میرے حق میں ایسی غنا اور لا پرواہی ہو جائیں جس کے بعد
پھر محتاجی نہ ہو، اور حضور میرے گناہوں کے طوقوں سے چھٹکارے

کا باعث ہو جائیں۔

میری غرض ان ابیات کے ذکر کرنے سے صرف اسی قدر ہے کہ آیت کریمہ
واذكروا نعمة الله میں اگر نعمت اللہ سے حضور کی ذاتِ اقدس مراد لی جائے تو
بیجا نہیں اس لئے کہ یہاں نعمت اللہ سے عام انعام الہیہ مراد ہیں جس میں کسی کو بھی
مقال دم زدن نہیں اور یہ بھی اپنے مقام پر ثابت کہ حضور تمام انعام الہیہ کا سرچشمہ ہیں۔
جس کو جو کچھ ملا اور ملتا ہے اور ملے گا سب میں حضور ہی واسطہ ہیں۔ پناہ

یعنی اگر تم اللہ کی نعمتوں کا شمار کرنا چاہو تو شمار نہیں کر سکتے۔
 تو جن کا شمار میں آنا ہی ممکن نہیں ان کا ذکر کیسے کیا جاسکتا ہے؟ ہاں اگر آپ نے
 حضور صلی اللہ علیہ وسلم کا ذکر کر لیا تو گویا آپ نے تمام ہی انعام الہیہ کا ذکر کر لیا۔
 الغرض خواہ حضور صلی اللہ علیہ وسلم کو مجموعہ انعام الہیہ تصور کیا جائے یا صرف ایک
 ایسی نعمتِ عظیمہ جس سے اُوپنچے درجے کی کوئی نعمت نہیں بہر حال یہ ثابت ہے کہ
 حضور صلی اللہ علیہ وسلم کا ذکر شریف سب سے اُوپنچے درجے کی نعمت ہے۔
 یہ جو کچھ عرض کیا شاہ ولی اللہ صاحب علیہ الرحمہ کی آیات سے متعلق تھا اس سے
 بھی زیادہ مصنف ”دلائل الخیرات شریف“ نے اپنی آیات میں جہاں اسم ”رحمۃ اللہ“ سے
 حضور صلی اللہ علیہ وسلم کو خطاب کیا ہے وہاں آپ نے اسم ”نعمۃ اللہ“ سے بھی یاد کیا ہے
 وہ فرماتے ہیں :-

یا رحمة الله انى خائف وجل

یا نعمة الله انى مفلس عانى

یعنی ”اے اللہ کی رحمت! بیشک میں ڈر رہا ہوں، لرز رہا ہوں
 اے خدایا کی نعمت! بے شبہ میں محتاج و عاجز ہوں۔“
 آگے چل کر فرماتے ہیں :-

ولیس فی عمل التقی العلیوبہ

سوی محبتک العظمیٰ وایمانی

یعنی ”اور میرے پاس کوئی ایسا عمل نہیں جس کے بھروسہ پر خدائے علیم کی
 جناب میں حاضر ہوں سوائے آپ کی محبتِ عظیمہ اور اپنے ایمان کے۔“

فکن امانی من شر الحیات ومن

شر الممات ومن احراق جسمانی



پھر یہ دولت حضور صلی اللہ علیہ وسلم کو آج ہی حاصل نہیں ہوئی بلکہ ازل سے حاصل ہے۔ جناب آدم علی نبینا وعلیہ السلام کے قالب میں رُوح پہنچانے کے بعد ان کی پہلی نظر اسی محبوب پاک کے اسم شریف پر ڈلوائی جاتی ہے کہ انہیں پہچان لو، ہمارے ساتھ اس ہمارے محبوب پر بھی تمہیں ایمان لانا ہوگا اور اپنی اولاد کو اس کی وصیت کرنی ہوگی کہ ان کا ذکر ہمیشہ جاری رکھیں۔ چنانچہ انہوں نے حضرت شیث علی نبینا وعلیہ السلام کو اس کی وصیت کی۔ پھر ان کے بعد یکے بعد دیگرے وصیت کرتے رہے یہاں تک کہ مسح کلمۃ اللہ حضرت عیسیٰ علی نبینا وعلیہ السلام ”مبشراً برسول یأتی من بعده اسمہ أحمد“ کہتے ہوئے تشریف فرما ہوئے یعنی ”اے بنی اسرائیل! میں تمہاری طرف رسول ہو کر آیا ہوں اس کی بشارت دیتا ہوں کہ میرے بعد وہ رسول آنے والے ہیں جن کا اسم گرامی احمد ہے“۔ غرضیکہ وَرَفَعْنَا لَكَ ذِكْرَكَ کے جلوہ کا ظہور کچھ حضور کے مبعوث ہونے کے بعد ہی پر موقوف نہیں اس سے قبل بھی حضرات انبیاء علیہم التحیۃ والثناء حضور کے مناقب شریفہ کے ذکر سے رطب اللسان رہے اور اپنی مجالس و محافل کو حضور کی یاد و ذکر سے زینت دیتے رہے۔

علامہ فاسی رحمہ اللہ تعالیٰ مطالع المرآت شرح دلائل الخیرات میں چند آیات تورات نقل فرماتے ہیں جن میں حق سبحانہ و تعالیٰ ارشاد فرماتا ہے :-

یا موسیٰ احمد فی اذا مننت علیک مع کلامی ایاک بالایمان
 باحمد ولولو تقبل الایمان باحمد ما جاورتنی فی
 داری ولا تنعمت فی جنتی یا موسیٰ من لویومن
 باحمد من جمیع المرسلین ولو یصدقہ ولو یشتق الیہ
 کانت حسنتہ مردودۃ علیہ ومنعتہ حفظ الحکمة ولا
 ادخل فی قلبہ نود الہدی وامحو اسمہ من النبوة یا موسیٰ

چنانچہ اس عہدِ ربانی کے مطابق ہمیشہ حضرات انبیاء علیہم الصلوٰۃ والسلام اور عالم
صلی اللہ علیہ وسلم کے مناقبِ جلیلیہ و مناصبِ رفیعہ کی نشر و اشاعت کرتے رہے اور اپنی
پاک و مبارک مجالس و محافل میں حضور صلی اللہ علیہ وسلم کی یاد و مدح کرتے اور اپنی امتوں
سے حضور پر نور صلی اللہ علیہ وسلم پر ایمان لانے اور مدد کرنے کا عہد لیتے رہے۔ یہاں تک
کہ وہ پچھلا مردہ دینے والا، کنواری بتوں کا سُٹھرا بیٹا مسیح کلیم اللہ علیہ صلوات اللہ مُبَشِّرًا
بِرَسُولٍ یَأْتِي مِن بَعْدِي اسْمُهُ أَحْمَدٌ کہتا ہوا تشریف لایا۔ یہ آیتِ کریمہ کا ایک جُز
ہے، پوری آیتِ کریمہ یوں ہے :

وَإِذْ قَالَ عِيسَىٰ بْنُ مَرْيَمَ يَبْنِي إِسْرَائِيلَ إِنِّي رَسُولُ اللَّهِ إِلَيْكُمْ
مُصَدِّقًا لِّمَا بَيْنَ يَدَيَّ مِنَ التَّوْرَاتِ وَمُبَشِّرًا بِرَسُولٍ يَأْتِي
مِن بَعْدِي اسْمُهُ أَحْمَدٌ فَلَمَّا جَاءَهُمْ بِالْبَيِّنَاتِ قَالُوا
هَذَا سِحْرٌ مُّبِينٌ ۝ (الصّف: ۶)

یعنی محبوب! ان اہل کتاب کو حضرت عیسیٰ ابن مریم کا قول تو یاد دلاؤ
جب انہوں نے بنی اسرائیل سے فرمایا تھا کہ اے بنی اسرائیل! میں
خدا کی طرف سے بھیجا ہوا رسول آیا ہوں۔ یہ کتابِ تورات جو مجھ سے
پہلے نازل ہو چکی ہے اور میرے آگے ہے اس کی تصدیق کرتا ہوں
اور اس رسول کی بشارت دیتا ہوں جو میرے بعد تشریف لانے والا
ہے اور جس کا نام نامی احمد ہے۔ پھر جب وہ جانا پہچانا ان کے پاس
معجزاتِ باہر اور کھلی ہوئی نشانیوں کے ساتھ تشریف فرما ہوا تو ہوا
یہ کہ کہنے لگے کہ یہ تو کھلا ہوا جادو ہے۔

حضرت عیسیٰ علی نبینا وعلیہ السلام کی یہ بشارت کوئی نئی نہ تھی، ہمیشہ اللہ تعالیٰ
اس نبی کریم علیہ التحیۃ والتسلیم کے بارے میں آدم اور ان کے بعد انبیاء علیہم التحیۃ والثناء



وكانوا من قبل يستفتحون على الذين كفروا فلما جاءهم
ما عرفوا كفروا به فلعنة الله على الكافرين ○

(یعنی یہ یہود جو آج تمہارے مقابلے میں اڑے ہوئے ہیں انہی کا یہ حال
تھا کہ) تمہاری بعثت سے پہلے مُشرکینِ عرب اور کفارِ مکہ پر تمہارے
ویسے سے فتح طلب کرتے تھے (اور اس طرح ہم سے عرض کرتے تھے :-)

اللهم انصرنا بالنبي المبعوث في اخر الزمان

الذي نجد نعته في التورات -

الہی ہمیں فتح نصیب فرما اُس نبی کے صدقے میں جو آخر زمانے میں تشریف
فرمانے والے ہیں، جن کی صفت ہم تورات میں پاتے ہیں، لیکن جب وہ
جانا پہچانا تشریف فرما ہوا تو اس سے مُنکر ہو بیٹھے پس مُشرکین پر اللہ کی
لعنت ہے اور وہ اللہ کی رحمت اور جنت سے محروم -

(ب)

الغرض اس بیان سے آپ حضرات کے اذہان میں یہ بات تو بخوبی مرکوز ہو گئی
ہوگی کہ اس محبوبِ مرغوب کا ذکر اُس کے دُنیا میں تشریف لانے سے پہلے بھی ہر زمانے
میں ہوتا رہا ہے اور اُس کے تشریف لانے کی بشارتیں دی جاتی رہی ہیں۔ اس کے بعد
پھر خود اُن کا مولیٰ و علیٰ اُن کے تشریف لانے کا ذکر متعدد آیات میں فرماتا ہے۔ چنانچہ
فرماتا ہے :-

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُمْ حَرِيصٌ

عَلَيْكُمْ بِالْمُؤْمِنِينَ رَؤُوفٌ رَّحِيمٌ ○ (یونس : ۱۲۸)

یعنی بلاشبہ تمہیں میں سے تمہارے پاس ایک ایسا معزز رسول آپہنچا
جن پر تمہارا تکلیف میں پڑنا شاق ہے، تمہاری ہدایت پر بڑا حریص ہے

”تمہارا اس وقت کیا حال ہوگا جب ابن مریم تم میں اتریں گے اور تمہارا
امام تم ہی میں سے ہوگا۔“

حاکم نے عبداللہ ابن عباس رضی اللہ عنہما سے روایت کی ہے :-

اوح الله تعالى ان امن بمحمد وأمر من ادرك من امتك ان يؤمنوا
به فلو لا محمد ما خلقت آدم ولا الجنة ولا النار -

یعنی اللہ تعالیٰ نے حضرت عیسیٰ علیہ الصلوٰۃ والسلام کو وحی بھیجی کہ عیسیٰ، محمد
صلی اللہ علیہ وسلم پر ایمان لا، اور تیری امت میں سے جو لوگ اس کا
زمانہ پائیں انہیں حکم فرما کہ اس پر ایمان لائیں۔ اگر محمد صلی اللہ علیہ وسلم
نہ ہوتے تو میں نہ آدم کو پیدا کرتا نہ جنت و دوزخ کو۔“

ابولعیم حضرت انس رضی اللہ عنہ سے روایت کرتے ہیں کہ سید المرسلین علیہ التیمۃ الی یوم
الدین فرماتے ہیں :-

اوحى الله تعالى الى بنى اسرائيل انه من لويقن باحمد
ادخلته النار الى اخره -

یعنی اللہ تعالیٰ نے موسیٰ علیہ السلام کو وحی بھیجی کہ بنی اسرائیل کو خبر دے دو
کہ جو احمد کو نہ مانے گا اسے دوزخ میں داخل کروں گا۔“

عرض کیا ”احمد کون ہے؟“ — فرمایا کہ میں نے کسی مخلوق کو اُس سے
زیادہ عزت والا اپنی بارگاہ میں نہ بنایا، میں نے آسمان و زمین کی پیدائش
سے پہلے اُس کا نام اپنے نام کے ساتھ عرش پر لکھا اور جب تک کہ وہ اور
اُس کی امت داخل نہ ہوئے، جنت کو اپنی تمام مخلوق پر حرام کیا۔“
عرض کیا، ”اس کی امت کون ہے؟“ — فرمایا وہ بڑی حمد کرنیوالی
ہے اور دوسری صفاتِ جلیلہ اللہ تعالیٰ نے ارشاد فرمائیں۔“



پھر اس کے قبیلے قبیلے کر دیئے تو مجھے بہترین قبیلے (یعنی قریش میں) رکھا، پھر قریش کے گھرانے گھرانے کر دیئے تو مجھے بہتر گھرانے میں کیا، (یعنی بنی ہاشم میں) پس میں آدمیوں میں سب سے بہتر ہوں ذات کے اعتبار سے بھی اور گھرانے اور نسب کے اعتبار سے بھی۔

اور امام احمد نے عرباض بن ساریہ سے روایت کیا ہے کہ رسول اللہ صلی اللہ علیہ وسلم نے فرمایا کہ :-

میں اللہ کے نزدیک ایسے وقت خاتم النبیین لکھا ہوا ہوں کہ آدم ابھی آب و گل ہی میں تھے اور اب میں تمہیں میں اولی امر یعنی اپنی پیدائش کے ابتدائی واقعات کی خبر دوں، وہ ابراہیم (علیہ السلام) کی دُعا ہے یعنی وہ دُعا جو انہوں نے کی تھی کہ رَبَّنَا وَابْعَثْ فِيهِمْ رَسُولًا مِنْهُمْ الْاَيُّهَا اور عیسیٰ کی بشارت ہے (یعنی وہ خبر جو انہوں نے دی تھی کہ وَمُبَشِّرًا بِرَسُولٍ يَأْتِي مِنْ بَعْدِي اسْمُهُ اَحْمَدُ اور میری والدہ کا خواب ہے (یعنی وہ خواب جس میں انہوں نے دیکھا تھا کہ کوئی کہتا ہے کہ تیرے محل میں انبیاء کے سردار ہیں) اور یقیناً میری پیدائش کے وقت میری والدہ شریفہ سے ایک ایسا نور نکلا کہ ان کیلئے اس نور سے شام کے محل نظر آنے لگے (یعنی حضرت آمنہ نے اپنے مقام سے نکل کر شام کے محل ملاحظہ فرمائے، بعض روایات میں آیا ہے کہ حضرت آمنہ نے فرمایا کہ اس وقت مشرق سے مغرب تک تمام زمین روشن ہو گئی تھی۔)

مجھے یہاں وہ عجائبات بیان کرنا مقصود نہیں جو اُس وقت ظہور میں آئے کہ ان کی فہرت تو بہت بڑی ہے جن کا ذکر احادیث میں آیا ہے، صرف یہ بتلانا ہے کہ حضور نے خود




اور صحابہ کرام اور دوسرے حضرات نے بارہا حضور کے فضائل اور حضور کی پیدائش کے وقت کے واقعات ذکر کئے ہیں پس مسلمانوں کے لئے اس کا ذکر کرنا یقیناً حتماً جزاً مستحب ہے۔ اس کو ہرگز ہرگز بدعت نہیں کہا جاسکتا، ہاں بعض کو یہ شبہ واقع ہوتا ہے کہ حضور کا یا صحابہ کا اس ذکر کے لئے مجالس منعقد کرنا ثابت نہیں اور جو شے حضور سے یا صحابہ سے ثابت نہیں اس کا اختیار کرنا اور اس کا رواج دینا بدعت ہے۔ تو میرے عزیزو! یہ صحیح نہیں کہ حضور کے بعد جو شے بھی نکلی وہ بدعت ہے۔ اگر یہ قول صحیح ہو تو ہزار ہا وہ چیزیں جو آج نہ صرف جائز اور مباح قرار دی جاتی ہیں بلکہ ان کو دین کا اور ثواب کا کام سمجھا جاتا ہے (بدعتا میں شمار ہوں گی) میں ان چیزوں کو کہاں تک گنوا سکوں گا۔ نمونہ دو چار ہی عرض کروں گا۔

صحابہ کرام کے زمانے میں قرآن کے حروف پر نہ سکنا تھے نہ حرکات، بعد میں زیر، زبر پیش لگائے گئے اور اس کے تیس پارے مکمل کئے گئے اور اس کو ضروری قرار دیا گیا۔ پھر ہر پارہ کے رابع اور نصف اور تین رابع مقرر کئے گئے۔ دس آیتوں کا حساب لگا کر عشر مقرر کیا گیا، جس کا رواج عرب میں ہے۔ قرآن کریم میں رکوع بنائے، یہ تمام امور صحابہ کرام کے بعد کی پیدائش ہیں لیکن اس کو کوئی بدعت نہیں کہتا۔

پھر یہ امور تو وہ تھے جس میں صحابہ کرام کی طرف سے سکوت پایا جاتا ہے بعض ایسے امور جن کی ممانعت ثابت ہے باقتضائے زمانہ فقہانے ان کو جائز رکھا، چنانچہ خود حضور صلی اللہ علیہ وسلم کا ارشاد ہے :-

مَا امْرَأَتٌ بِتَشْيِيبِ الْمَسْجِدِ قَالَ ابْنُ عَبَّاسٍ لَتُزْخَرَفَتْهَا كَمَا
زُخِرَتْ الْيَهُودُ -

یعنی مجھے محکم نہیں دیا گیا مساجد کے بلند بنانے کا اور اُس کی تزئین کرنے کا،
حضرت ابن عباس نے فرمایا (اس کا مطلب یہ ہے) کہ ایسا نہ ہو جس
طرح یہود و نصاریٰ نے اپنی عبادت گاہوں کو نقوش زریں (اور دیگر تکلفات)



سے سجایا تم بھی اسی طرح مساجد کو سجاؤ۔

اب ملاحظہ فرمائیں کہ اس حدیث سے تزئینِ مساجد کی ممانعت مترشح ہے لیکن پھر بھی فقہاء نے اس کا لحاظ کرتے ہوئے کہ لوگ اپنے مکانات کو بلند بلند اور نہایت مزین کر رہے ہیں اگر اس وقت مساجد کی زینت نہ کی جائے تو اللہ کے گھر کی تحقیر لازم آئے گی پس آیت کریمہ:

وَمَنْ يُعْظِمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ - (الحج: ۳۲)

اور جو کوئی دینِ خداوندی کی ان یادگاروں کا ادب رکھے گا سو وہ دل کی

پرہیزگاری کی بات ہے۔

پر نظر رکھتے ہوئے اس کی اجازت دی اور فرمایا کہ مسجد کو چونے اور ساج کی لکڑی اور سونے کے پانی کے ساتھ منقش کرنے میں کچھ حرج نہیں (کذا فی الہدایہ)۔ بلکہ شامی میں لکھا ہے کہ بعض کا قول ہے کہ مسجد کو زینت دینا مستحب ہے کہ اس میں مسجد کی تعظیم ہے۔ اسی طرح بے شمار وہ کام ہیں جو آج ثواب کا کام سمجھے جاتے ہیں لیکن ان کا صحابہ کے زمانے میں وجود نہ تھا، جن کی تفصیل نہایت درجہ متعذر ہے۔

اب آپ حیران ہوں گے کہ یہ بات تو ظاہر ہے کہ جس بات کا حضور انور صلی اللہ علیہ وسلم کے زمانے میں وجود نہ تھا وہ یقیناً بدعت ہے اور بدعت کے متعلق ارشاد ہے:

كُلُّ بَدْعَةٍ ضَلَالَةٌ وَكُلُّ ضَلَالَةٍ فِي النَّارِ -

اس حدیث سے معلوم ہوا کہ جو شے بھی حضور کے بعد نکلے وہ بدعت اور گمراہی ہے لہذا جن امور کا تو نے ذکر کیا ہے وہ یقیناً بدعت و گمراہی ہیں۔ پھر کیا وجہ ہے کہ فقہاء ان کو مستحب بلکہ بعض کو ضروری اور واجب بتلا رہے ہیں؟ تو عرض یہ ہے کہ تحیر آپ کو اس وجہ سے پیدا ہوا کہ آپ نے بدعت کے معنی لغوی کے لئے، حالانکہ یہ شرعی اصطلاح ہے تو شارع علیہ السلام سے اس کے معنی دریافت کرنے چاہئیں۔ پس جب اس طرف متوجہ ہوتے ہیں تو حضور اکرم صلی اللہ علیہ وسلم کا یہ ارشاد ملتا ہے:



من احدث في امرنا هذا ما ليس منه فهو رد۔
یعنی جو شخص ہمارے اس دین میں کوئی ایسی شے نکالے جو دین سے
تعلق نہیں رکھتی وہ مردود ہے۔

اس حدیث کے پہلے حصے سے معلوم ہوا کہ امور دینیہ میں جو شے نکالی جائے شرعاً بدعت
ہوتی ہے اور پچھلے حصے سے یہ معلوم ہوا کہ ایسی بدعات میں بھی وہ بدعت مردود ہوتی
ہے جس کی اصل دین میں نہ پائی جاتی ہو اور وہ دین کے مخالف ہو اور اسی کو بدعت سنّیہ
کہتے ہیں۔ پھر ایسی بدعت کی نشانی حضور صلی اللہ علیہ وسلم سے دریافت کی جاتی ہے تو حضور
کا یہ ارشاد پاتے ہیں کہ :-

ما احدث قوم بدعة الا رفع مثلها من السنة۔

یعنی کوئی قوم بدعت ایجاد نہیں کرتی لیکن اس کے مثل سنت بن جاتی ہے۔
پھر اس بدعت یعنی بدعت سنّیہ کے مقابل جو بدعات ہیں، جن کو بدعات حسنہ کہتے ہیں
ان کا حکم دریافت کیا جاتا ہے تو اس کے متعلق ارشاد ہوتا ہے کہ :-

من سن في الاسلام سنة حسنة فله اجرها واجر من عمل بها

من بعده من غير ان ينقص من اجور هوشى۔

یعنی جو کوئی اسلام میں اچھا طریقہ جاری کرے گا اُس کو اُس کا ثواب ملیگا

اور ان کو بھی جو اس پر عمل کریں گے بغیر اس کے کہ اُن کے ثواب سے

کچھ کمی ہو۔

ان احادیث کا خلاصہ یہ ہوا کہ جو بدعت دین کے مخالف ہو اور اس میں ضعف پیدا
کرنے والی ہو وہ بدعت سنّیہ ہے اور جو دین کے موافق اور مامورات و منہیات شرعیہ
میں کسی شے کو قوت دینے والی اور اس کی تائید کرنے والی ہو وہ بدعت حسنہ ہے، پھر
ظاہر ہے کہ ضعف وہ قوت میں بھی کمی اور زیادتی کا فرق ہوتا ہے اس لئے بدعت سنّیہ



اگر کسی ایسی شے کی مخالفت کر رہی ہے جو ہم پر فرض یا واجب ہے تو ایسی بدعت، بدعتِ محرّمہ ہوگی اور اگر ایسی شے کی مخالفت کرتی ہوگی جو سنت یا مستحب ہے تو وہ بدعتِ مکروہہ ہوگی۔ اسی طرح بدعتِ حسنہ اگر ایسی شے کو تقویت دینے والی اور اس کو پورا کرنے والی ہے جو ہم پر فرض یا واجب ہے تو ایسی بدعت، بدعتِ واجبہ ہوگی۔ اور سنت یا مستحب کے موافق اور اس کو پورا کرنے والی ہوگی تو وہ بدعتِ مستحبہ ہے اور اگر کوئی بدعت ایسی ہے کہ وہ مامورات و منہیات میں سے نہ کسی کی مخالفت کرتی ہے نہ موافقت تو وہ بدعتِ مباحہ ہے۔ بدعت کی انہیں پانچ اقسام کو فقہا اپنی تحریات میں بیان فرماتے ہیں۔ چنانچہ شیخ عزالدین بن عبدالسلام، کتاب القواعد میں فرماتے ہیں:-

البدعة اما واجبة لتدوين اصول الفقه والكلام في الجرح
والتعديل واما محرمة كمذهب الجبيريہ والقدرية واما
مندوبة كاحداث المدارس وكل احسان لو يكن في المهد
الاول واما مكروهة كزخرفة المساجد يعني عند الشافعي
واما عند الحنفية فباح واما مباحة كالتوسع في لذيذ
الماكل والمشارب۔

یعنی بدعت یا تو واجب ہوتی ہے جیسے قواعد فقہ کی تالیف اور ان کی کتابوں کی تالیف جن میں بدالیوں کے حالات پر بحث کی جاتی ہے۔ کہ وہ عادل ہیں یا غیر عادل، یا محرّمہ ہوتی ہے جیسے جبریہ اور قدریہ مذہب، یا مندوبہ اور مستحبہ ہوتی ہے جیسے مدرسوں کا قائم کرنا اور ہر اُس نیک بات کا قائم کرنا جو حضور کے زمانے میں نہ تھی۔ یا مکروہہ ہوتی ہے جیسے شافعیہ کے نزدیک مساجد کو زینت دینا لیکن حنفیہ کے



نزدیک یہ بدعت مباحہ ہے، یا مباحہ ہوتی ہے، جیسے لذیذ کھانے پینے کی چیزوں میں توسع۔

شامی اور اشعة اللمعات وغیرہما میں بھی بدعات کی اسی طرح تقسیم کی ہے، طوالت کی وجہ سے میں ان کتابوں کی عبارتیں نقل نہ کر سکا۔ نیز اس لئے کہ حق شناس حضرات کے لئے تو ایک ہی عبارت کافی ہے۔

(ج)

اب جب آپ حضرات کے یہ ذہن نشین ہو چکا کہ بدعات پانچ قسم کی ہیں:

بدعت واجبہ، بدعت مستحبہ، بدعت محرّمہ، بدعت مکروہہ، بدعت مباحہ۔ تو اب آپ اس مجلس کے متعلق غور فرمائیں کہ ان بدعات میں سے یہ کس بدعت کے افراد میں داخل ہے؟ تو ظاہر ہے کہ اُدامر و نواہی سے یہ کسی کا مقابلہ نہیں کر رہی تو کم از کم یہ مجلس بدعت مباحہ تو یقینی ہے جس کے حکم کا مدار نیت پر ہے۔ اگر کچھ نیت نہ ہو تو باعثِ ثواب ہے نہ موجبِ عتاب اور اچھی نیت سے کیا جائے تو باعثِ ثواب اور بُری نیت سے کیا جائے تو باعثِ گرفت لیکن نہیں مجھے کہنے دیجئے کہ یہ بدعتِ مستحبہ ہے جس کا فاعل مستحقِ ثواب ہوتا ہے۔ اس لئے کہ ثابت کیا جا چکا کہ یہ ذکرِ سنت ہے خود حضور کی، دوسرے انبیاء کی، صحابہ کی اور دوسرے صلحاء کی۔ اور یہ مجلس اسی سنت کی تکمیل کر رہی ہے اور جو شے فعلِ سنت کی تکمیل کا باعث ہو وہ سنتِ مستحبہ ہوتی ہے تو ضرور یہ مجلس بدعتِ مستحبہ ہوتی۔ اب جب یہ ثابت ہو گیا کہ بدعت کے اقسام پنجگانہ میں سے یہ مجلس بدعتِ مستحبہ ہے تو اس کے خلاف کا اعتقاد رکھنے والا اور اس کو بدعتِ سنیہ، محرّمہ یا مکروہہ کا اعتقاد رکھنے والا بدعتی قرار پائے گا۔ اس لئے کہ بدعتی اسی کو سمجھتے ہیں جو کسی شے پر احکامِ شرعیہ سے جو حکم ثابت ہو اُس کے خلاف کا اعتقاد رکھتا ہو چنانچہ درمختار میں ہے :-



وہی اعتقاد خلاف المعروف عن الرسول لا بمعاندة بل
بنوع شبہة۔

یعنی بدعت اس حکم کے خلاف کا اعتقاد کرنا ہے جو کسی شے پر رسول اللہ
صلی اللہ علیہ وسلم سے ثابت ہے جب کہ کسی شبہ کی بنا پر ہو عناد کی بنا پر
نہ ہو کہ عناد کی بنا پر تو ایسا اعتقاد کفر ہے۔

پس اس سے ثابت ہوا کہ جو لوگ اس فعلِ مستحب کو بدعت کہتے ہیں حقیقت میں
وہی بدعتی ہیں۔ ایسے لوگوں کو اس بڑے اعتقاد سے توبہ کرنا چاہیے قطع نظر اس کے ایسا
خیال بدعت ہے لاکھوں کروڑوں مسلمانوں کی اذیت کا بھی باعث ہے خصوصاً ان بڑے
بڑے محدثین اور جلیل القدر علمائے عظام کی ارواحِ طیّبہ کی اذیت کا موجب ہے جن کے
مقابل اس زمانے کا بڑے سے بڑا عالم بھی طفلِ مکتب کی حیثیت رکھتا ہے۔

بتلانا یہ ہے کہ عرس اور مولود شریف کا ایسا مسئلہ نہیں جو اس زمانے کی پیداوار ہے
بلکہ تقریباً آٹھ سو سال سے متقدمین مولود شریف کے جواز اور استحباب پر متفق ہیں تو اس کو
بدعت و حرام کہنا ان ہزار ہا جلیل القدر حضرات پر طعن کرنا ہے جو گناہِ عظیم ہے، اللہ تعالیٰ
مسلمانوں کو اس گناہ سے محفوظ رکھے !

رہا یہ خدشہ کہ جب حضور اور صحابہ کے زمانے میں ایسی مجالس نہیں ہوتی تھیں تو
پھر ایسی مجالس کی تردیح کیوں کی گئی؟ تو اس کا جواب یہ ہے کہ ایسے افعال کے لئے
ضرورتیں مجبور کرتی ہیں۔ جس طرح قرآن کی عبارات پر اعراب نہ تھے جب یہ ضرورت
محسوس ہوتی کہ عجمی لوگ اسے کیسے پڑھ سکیں گے، تو اعراب لگائے گئے۔ احادیث نہ لکھی
جاتی تھیں بلکہ لکھنے کی ممانعت تھی لیکن جب یہ دیکھا کہ اب لوگوں کے حافظے ضعیف ہو
گئے ہیں تو احادیث لکھی گئیں۔ اسی طرح بکثرت ایسی چیزیں پائیں گے جن کا وجود قرنِ اول
میں نہ تھا بعد میں بضرورت نکالی گئیں۔ یہی اس کا حال سمجھئے کہ پچھلے زمانے میں شوق تھا



اور وہ علماء کی مجالس میں جا کر حضور کے فضائل و مناقب اور آپ کی ولادت کے واقعات سن کر اپنے ایمان کو تازہ کرتے اور آپ کے ساتھ محبت کو ترقی دیتے تھے جو مولیٰ تعالیٰ کو مطلوب تھا لیکن جب دیکھا کہ مسلمانوں کے اس شوق میں کمی آگئی، حالانکہ اس کی سخت ضرورت ہے تو اس کو دیکھتے ہوئے سب سے پہلے اس کا رخیہ کی ابتدا شہر موصل میں حضرت عمر بن محمد رضی اللہ عنہ نے جو اکابرین صلحاء سے تھے، کی جدی کہ ابو شامہ نے لکھا ہے اس کے بعد بادشاہوں میں سے اول بادشاہ ابو سعید مظفر نے مولود شریفین تخصیص و تعیین کے ساتھ اس شان کے ساتھ کیا کہ اکابرین علماء و صوفیاء کرام اس محفل میں بلا تکثیر شریک ہوتے تھے تو گویا تمام اکابرین کا جواز و استحباب پر اتفاق ہو گیا تھا۔ یہ بادشاہ ہر سال ربیع الاول شریف میں تین لاکھ اشرفیاں لگا کر یہ محفل کیا کرتا تھا۔ اس کے زمانے میں ایک عالم حافظ ابو الخطاب بن وجیہ تھے جس کے علم کی علامہ زر قالی وغیرہ نے اپنی تصانیف میں بڑی تعریف کی ہے انہوں نے سلطان ابو سعید کے لئے بیان مولود شریفین میں ایک کتاب سنی بہ کتاب التنبیہ فی مولد سراج المنین تصنیف کی جس کو خود ہی سلطان کے سامنے پڑھا۔ سلطان بہت خوش ہوا اور آپ کو ایک ہزار اشرفی انعام میں دی۔ اس کے بعد تو دنیا کے تمام اطراف و بلاد میں ماہ ربیع الاول میں مولود شریفین کی محفلیں ہونے لگیں جس کی برکت سے مولائے کریم کا فضل عمیم ظاہر ہونے لگا۔ چنانچہ ملا علی قاری اور علامہ حلبی اور سلطان رحمہم اللہ تعالیٰ وغیرہ نقل فرماتے ہیں :-

شم لا زال اهل الاسلام في سائر الاقطار والمدن الكبار
يتحفلون في شهر مولده ويعنون بقراءة مولد الكريم
ويظفر عليهم من بركاتہ كل فضل عميم۔

اس عبارت کا وہی مطلب ہے جو میں نے عرض کیا۔ حضرت شاہ عبدالحق محدث دہلوی رحمہ اللہ تعالیٰ ما ثبت من السنۃ میں تحریر فرماتے ہیں :-



”ابولہب نے اپنی لونڈی ثویبہ کو اس صلے میں آزاد کر دیا تھا کہ اس نے اُس کو سرورِ عالم صلی اللہ تعالیٰ علیہ وسلم کی پیدائش کی خبر دی تھی تو ابولہب کے مرنے کے بعد کسی نے اس کو خواب میں دیکھا۔ پوچھا کہ ”کہو کیا حال ہے؟“ بولا ”آگ میں ہوں۔ البتہ اتنا کہم ہے کہ ہر پیر کی رات مجھ پر تخفیف کر دی جاتی ہے اور اشارہ سے بتلایا کہ اپنی دو انگلیوں سے پانی چوس لیتا ہوں اور یہ مجھ پر یوں عنایت ہے کہ مجھے ثویبہ نے نبی اکرم صلی اللہ علیہ وسلم کی پیدائش کی خبر دی تھی تو اس بشارت کی خوشی میں میں نے دو انگلیوں کے اشارے سے اسے آزاد کر دیا تھا اور اس نے پھر حضور صلی اللہ علیہ وسلم کو دودھ پلایا تھا۔“

پھر شاہ صاحب آگے فرماتے ہیں کہ :-

اس پر علامہ ابن الجوزی فرماتے ہیں کہ جب ابولہب جیسے کافر کا جس کی مذمت میں قرآن کریم نازل ہوا، یہ حال ہے کہ اُس کو حضور کی پیدائش کی رات خوش ہونے پر دوزخ میں بھی بدلہ دیا جا رہا ہے، تو حضور کی اُمت میں سے اُن لوگوں کے حال کا کیا پوچھنا جو حضور کی پیدائش کے بیان سے خوش ہوتے ہیں اور جس قدر بھی مقدور ہوتا ہے ان کی محبت میں خرچ کرتے ہیں۔ مجھے اپنی جوانی کی قسم کہ اُن کی جزا خدائے کریم کی طرف سے یہی ہوگی کہ اُن کو اپنے فضلِ عمیم سے جناتِ نعیم میں داخل فرمائے گا۔

پھر فرماتے ہیں :-

ومما جرب من خواصہ انہ امان فی ذلک العام وبشری
عاجل بنیل البنیۃ والمرام فرحوا مرلا اتخذ لیلیٰ شہر



مولدہ المبارک اعیاد الیكون اشد علة علی من ف قلبه
مرض و عناد۔

یعنی مولود شریف کی خاصیتوں میں ایک مجرب خاصیت یہ ہے کہ وہ
اس سال امان کا باعث ہوتا ہے اور حاجت و مقصود برآری کے لئے
بشارتِ عاجلہ ہے تو اللہ تعالیٰ اس شخص پر اپنی رحمت کاملہ نازل فرمائے
جو مولد مبارک کے مہینے کی راتوں کو عیدیں منانے نہ کہ جس کے قلب میں
مرض و عناد ہے اس کے لئے سخت عنت ہے۔

شاہ صاحب کی اس عبارت سے معلوم ہوتا ہے کہ ان کے وقت میں بھی اس
مخفل شریف کو کوئی بدعت کہنے والا ہو گا جس کے لئے ایسے سخت کلمات کا استعمال
فرمایا۔ ہاں بعض محققین نے بھی اس کا رد کیا ہے مگر نہ نفس مولود شریف کا بلکہ ان لغویات
کا جو خواہشاتِ نفس کے بندوں نے اس پاک مخفل میں شامل کر کے اس کی صورت ہی
مسخ کر دی تھی اور آلاتِ لہو کو شامل کر کے اس کو کھیل تماشا بنا لیا تھا سو اس کا رد کرنا محققین
پر لازم تھا۔ اسے کون جائز رکھ سکتا ہے؟ جن حضرات نے ایسی چیزوں کا رد کیا ہے وہ ضرور

۱۔ حضرت علیہ الرحمہ کے جد امجد حضرت مولانا محمد مسعود شاہ رحمۃ اللہ علیہ (م ۱۳۰۹ھ) نے اسی قسم کی محافل میلاد
کے خلاف فتویٰ دیا ہے چنانچہ جہلاء میں موجود مخفل میلاد کے بارگاہی رشیدیہ میں ایک فتویٰ ہے جس پر حضرت
مولانا نے مدوح تصدیقی دستخط ثبت فرماتے ہوئے لکھے ہیں :-
جواب صحیح ہے اور یہ مولود موجب بدعت ہے، چنانچہ حضرت امام ربانی مجدد الف ثانی قدس سرہ
اپنے مکتوبات میں ارقام فرماتے ہیں عبارت، لکھا :-

اگر فرضاً حضرت ایشاں دریں آداں در دنیا زندہ ہوسے و ایں مجلس و اجتماع کہ منعقد می شد آیا
ایں امر راضی می شدند و ایں اجتماع را می پسندیدند یا نہ؟ یقین فقیر آن است کہ ہرگز ایں معنی
را تجویز نمی فرمودند بلکہ انکار می نمودند، مقصود نصیر اعلام بود، قبول کنید یا نہ کنید فقط واللہ تعالیٰ اعلم۔

(فتاویٰ رشیدیہ، مطبوعہ کراچی، ص ۱۳۴)




قابل تحسین اور مستحق داد ہیں۔ میسے ابن حاج وغیرہ۔ چنانچہ حضرت شاہ عبدالرحمن محدث دہلوی اسی مابینت من السنۃ میں تحریر فرماتے ہیں :-

ولقد اظنبت ابن الحاج في المدخل في الانكار على ما احدثه
الناس من البدع والاهواء والغنا بالآلات المحرمة عند عمل
المولد الشريف فان الله تعالى يشيبه على قصد الجميل ويسلك
بنا سبيل السنة فانه حسينا ونعم الوكيل -

یعنی اور بے شک ابن حاج نے مدخل میں ان باتوں پر سخت انکار کیا ہے جو لوگوں نے مولود شریف میں بدعات اور جواد ہوس کی چیزیں اور آلاتِ محرمہ کے ساتھ گانا بجانا شامل کر رکھا ہے تو اللہ تعالیٰ اُن کو اُن کے اس نیک مقصد میں ثواب عطا فرمائے اور ہم کو سنت پر چلنے کی توفیق عطا فرمائے کہ ہمارے لئے کافی اور اچھا وکیل ہے۔

حضرت شاہ صاحب کی اس عبارت سے معلوم ہوا کہ بعد میں لوگوں نے اس مجلس کو ناشے باجے، ڈھول سازنگی کے ساتھ شروع کر دیا تھا تو ایسی مجلس کا رد کرنا تو ضروری تھا اور یقیناً ایسی مجلس بدعت تھی لیکن ایسی مجلس سے ہماری مجلس کو کیا واسطہ؟ پس اس کو کیسے بدعت کہا جاسکتا ہے؟ جس کو آٹھ سو سال سے تمام بزرگانِ دین کرتے چلے آئے ہیں جن کا شمار میں آنا متعذر ہے۔ میں پچھلے حضرات میں بعض اکابرین کے نام ضرور گزراتا لیکن عوام چونکہ اُن کی جلالتِ شان سے واقف نہیں تو اُن کا ذکر کچھ فائدہ نہیں دے سکتا۔ اس لئے میں دہلی والوں کے لئے صرف دہلی کے انہیں علماء کا ذکر کروں گا جو اس صدی میں گزرے ہیں اور دہلی والے ان کو جانتے ہیں :

۱۔ حضرت شاہ ابوالخیر صاحب رحمۃ اللہ علیہ اور ان کا تو تمام نانا نانا ہی مجلس میلاد کا حامی رہا ہے بلکہ ان کے جہاد امجد حضرت شاہ احمد سعید صاحب رحمۃ اللہ علیہ نے جو اپنے وقت کے



قُطب تھے مانعین کا ردّ تحریر فرمایا ہے اور حضرت شاہ عبدالغنی صاحب رحمۃ اللہ علیہ تو مانعین کے اُتاد اور اُتادِ اُتادِ اُتاد تھے۔

۲۔ حضرت شاہ کریم اللہ صاحب رحمۃ اللہ علیہ اور ان کے صاحبزادے مفتی محمد یعقوب صاحب رحمہما اللہ تعالیٰ۔

۳۔ حضرت مولانا عبدالحکیم صاحب اور ان کے صاحبزادے مولانا عبدالرشید صاحب رحمہما اللہ تعالیٰ۔

۴۔ حضرت مولینا کرامت اللہ شاہ صاحب رحمۃ اللہ علیہ۔

۵۔ حضرت شاہ محمد عمر صاحب المعروف بہ اخوند صاحب رحمۃ اللہ علیہ۔

۶۔ صاحب تفسیر حقائق حضرت مولانا عبدالحق صاحب حقانی رحمۃ اللہ علیہ۔

ان حضرات کو تو گزرتے ہوئے قریب ہی زمانہ گزرا ہے جن کو اہل دہلی خوب جانتے

ہیں اور ان سے پہلے بزرگوں میں سے (۱) حضرت شاہ عبدالحق محدث دہلوی رحمۃ اللہ علیہ

(۲) حضرت شاہ عبدالرحیم صاحب رحمۃ اللہ علیہ (۳) حضرت شاہ دلی اللہ محدث دہلوی رحمۃ اللہ علیہ

(۴) حضرت شاہ عبدالعزیز محدث دہلوی رحمۃ اللہ علیہ — کو بھی نہ صرف دہلی والے بلکہ دنیائے اسلام

خوب جانتی ہے۔ ان کے علاوہ حضرت شاہ امداد اللہ اور حضرت شاہ رحمۃ اللہ مہاجر کی

رحمہما اللہ تعالیٰ سے بھی لوگ خوب واقف ہیں اور حضرت حاجی امداد اللہ مہاجر کی تو مانعین کے

پیر اور پیران پیر ہی ہیں یہ سب حضرات (رحمہم اللہ تعالیٰ اجمعین) مولود شریف کے قائل اور


اس پر عامل تھے تو کیا یہ سب ہی معاذ اللہ بدعتی و جہنمی قرار دیتے جائیں گے؟ اور کیا اس

میں اپنے اُتادوں اور پیروں کا لحاظ بھی نہ فرمائیں گے؟ — انسان کو منہ سے کوئی بات

نکالنی چاہیے تو سوچ سمجھ کر نکالنی چاہیے۔ مولود شریف کو بدعت کہہ کر خیال تو فرمائیں

آپ نے کیسے کیسے اکابر کو بدعتی جہنمی کہہ ڈالا۔

خیر یہاں تک تو آپ کا یہ قول فسق ہی تھا۔ مجھے تو آپ کا یہ قول اس سے بھی



زیادہ موجبِ قباحت نظر آتا ہے اس لئے کہ یہ مجلس سرکارِ عالم صلی اللہ علیہ وسلم سے نسبت رکھتی ہے اور جو شے حضور سے نسبت رکھتی ہے اُس کی توہین اس جہت سے کرنا کہ وہ حضور سے نسبت رکھتی ہے کفر ہے۔ اس لئے میری باادب سلمانوں کی خدمت میں عرض ہے کہ خدا کے لئے اس مجلس کو بدعت کہنے سے باز رہیں کہ اس میں آفرت کے نقصان کا خوف ہے۔ لاکھوں کرڑوں صالحین کو بدعتی کہہ کر ایک فعلِ حرام کے مرتکب ہوتے ہیں کہ یہ شے ان حضرات کی ارواحِ طیّبہ کی ایذا کا باعث ہے جو بنصِ قطعی حرام ہے۔ دوسروں کی اگر پرواہ نہیں تو کم از کم اپنے اساتذہ کرام اور پیرانِ عظام کا تو خیال فرمایا کریں۔ جب آپ مولدِ شریف کے ناعلیں کو بدعتی بلکہ مشرک جہنمی کہتے ہوں گے تو حاجی امداد اللہ و حضرت شاہ عبدالغنی رحمہما اللہ جیسے حضرات کی ارواحِ طیّبہ پر کیا گزرتی ہوگی جو اس مجلس مولدِ شریف کو باعثِ حسنت اور موجبِ برکات اعتقاد رکھنے کے ساتھ ساتھ فرماتے کہ :

”مجھے اس کا عین الیقین ہے کہ اس مجلس مبارک میں فیوض و انوار اور برکات و رحمت کا نزول ہوتا ہے“

اگر آپ خود ایسی مجلس کا انعقاد نہ کریں، شوق سے نہ کریں کہ یہ ایک مستحب فعل ہے کوئی کرے یا نہ کرے مختار ہے، کسی کو اس پر طعن و تشنیع کی مجال نہیں۔ زیادہ سے زیادہ یہی ہوگا کہ اس کی برکات سے محروم رہے گا۔ لیکن اگر کوئی اس کو بدعت کہے گا تو یاد رہے کہ حقیقت میں بدعتی وہی ہوگا کہ بدعتِ خلافِ شریعت اعتقاد کو کہتے ہیں خواہ ناجائز کو جائز اعتقاد کرے یا جائز کو ناجائز۔

(۵)

ہاں یہ بھی کہا جاتا ہے کہ اس مجلس کے آخر قیام کیا جاتا ہے اور قیامِ عبادت ہے۔ پس غیر اللہ کے لئے قیام کرنا شرک ہے۔ تو عزیزو! یہ خیال بھی غلط ہے کہ قیام مطلقاً عبادت



ہے اگرچہ نماز کے علاوہ ہو چنانچہ غلبۃ المتعملی میں ہے :-

وَالْقِيَامُ لِعِشْرَةِ عِبَادَةِ وَحْدَةٍ -

جوشے بھی مستحق تعظیم ہو اس کے لئے کھڑے ہونے میں مضائقہ نہیں۔

چنانچہ کبیری میں ہے :-

وَلَا يَكْرَهُ قِيَامُ الْقَارِي لِلْقَادِمِ تَعْظِيمًا إِذَا كَانَ مُسْتَحِقًّا لِلتَّعْظِيمِ -

یعنی آنے والے کسی منظم شخص کے لئے قرآن کریم تلاوت کرنے والے کو کھڑا

ہونا مکروہ نہیں۔

تو جب قرآن کریم پڑھنے والے کے لئے کسی کے واسطے کھڑا ہونا بھی مکروہ نہیں، تو قرآن کریم تلاوت نہ کر رہا اس کا کسی کے لئے قیام کرنا کیوں شرک ہو گا؟ اب رہا یہ کہ یہ قیام کیوں کیا جاتا ہے؟ تو علمائے اپنے اپنے ذوق کے اعتبار سے اس کے مختلف جواب دیتے ہیں، اس لئے یہ غایز بھی اپنے ذوق کے موافق اس کے دو جواب عرض کرتا ہے۔

ایک تو یہ کہ قرآن کریم کا ارشاد ہے :-

وَاتَّبِعْ سَبِيلَ مَنْ أَنَابَ إِلَيَّ (الْقَمْنَ : ۱۵)

یعنی اس راہتے کی پیروی کرو جو میری طرف رجوع کرتا ہے۔

اور میرے نزدیک حضرت حاجی امداد اللہ شاہ رحمۃ اللہ علیہ جیسے حضرات یقیناً منیبین الہی سے تھے نیز حدیث میں سرکارِ عالم صلی اللہ تعالیٰ علیہ وسلم کا ارشاد گرامی ہے :-

اتبعوا السواد الاعظم (بڑی جماعت کی پیروی کرو۔)

نیز فرمایا :-

إذا رأيتم اختلفا فاعليكم بالسواد الاعظم۔

جس وقت تم اختلاف دیکھو تو لازم پکڑو بڑی جماعت کی پیروی کو۔

اور یہ اُد پر بتایا جا چکا ہے کہ بڑی جماعت تو درکنار ابتداء میں اس کے استحسان پر تمام



ہی علماء متفق تھے، کوئی بھی اس کا مخالف نہ تھا۔ ہاں اس کے پچاس سال بعد ایک عالم ناگہانی مغربی نے اس سے اختلاف کیا۔ اس کے بعد اس کی پیروی بعض علماء نے کی لیکن ہمیشہ مخالفین کی جماعت قلیل رہی۔ چنانچہ اس زمانے میں بھی مخالفین قلیل ہیں سوائے ہندوستان کے دوسرے ممالک اسلام میں اس کا مخالف نظر نہیں آتا چنانچہ حضرت نورالمشائخ کاہلی رحمۃ اللہ علیہ کے بڑے صاحبزادے حضرت علامہ مولانا فضل عثمان شاہ صاحب دہلی میں تشریف فرما ہوئے تھے، اُن سے اس کا ذکر آیا تو فرمایا کہ ہمارے ہاں افغانستان میں، ایک فرد بھی ایسا نہیں جو اس کا مخالف ہو، گھر گھر میں مولد شریف مع قیام ہوتے ہیں اور دُنبے ذبح کئے جاتے ہیں۔ لہذا کھانے کھلا کر اس کا ثواب سرکار اقدس کی جناب میں نذر کیا جاتا ہے۔ یوں ہی حضرت زید صاحب سلمہ فرماتے تھے کہ مصر میں اس

۱۔ حضرت نورالمشائخ المعروف بہ ملاشعور بازار رحمۃ اللہ علیہ افغانستان کے مشہور و معروف صوفیہ میں سے تھے حضرت مصنف علیہ الرحمہ سے بڑی محبت فرماتے تھے۔ کابل میں آپ کی خانقاہ شریف مرجع خاص عام ہے۔ آپ حضرت مجدد الف ثانی رحمۃ اللہ علیہ کی اولادِ امجاد سے تھے۔ شاہ ظاہر شاہ آپ کے عقیدت مندوں اور مریدوں میں تھا۔ آپ نے کابل ہی میں وصال فرمایا۔ صدر المشائخ حضرت مولانا فضل عثمان صاحب مجددی فاروقی آپ ہی کے بڑے صاحبزادے ہیں اور عالم اور صوفی ہیں۔ ایک عرصے لاہور میں مقیم ہیں۔ حضرت مصنف علیہ الرحمہ سے بڑی محبت و عقیدت رکھتے ہیں۔ راقم پر بھی مہربان ہیں۔ آپ کے اور آپ کے والد ماجد علیہ الرحمہ کے تفصیلی حالات کے لئے راقم کی تالیف تذکرہ مظہر مسعود، جلد دوم، مطبوعہ کراچی مطالعہ کی جائے۔ مسعود

۲۔ حضرت زید ابوالحسن، دہلی کے مشہور و معروف بزرگ حضرت شاہ ابوالخیر رحمۃ اللہ علیہ کے فرزندِ ارجمند ہیں۔ ۲۵ رمضان ۱۳۲۴ھ میں دہلی میں ولادت ہوئی۔ جامعہ ازہر (مصر) سے فارغ التحصیل ہیں۔ آپ بھی حضرت مجدد الف ثانی رحمۃ اللہ علیہ کی اولادِ امجاد سے ہیں۔ حضرت مصنف علیہ الرحمہ سے (باقی اگلے صفحہ پر)



کا عام رواج ہے۔ غرض ایک جواب تو یہ ہے کہ جس میں اصلاً کسی کو کلام کی گنجائش نہیں
 دوسرا جواب یہ ہے کہ جلسے کے اختتام پر سرکارِ اقدس کی توجہ تمام زیادہ مظنون
 ہے۔ اس لئے اُن کے غلام اُن کی جناب میں اس وقت خصوصیت کے ساتھ خشوع و
 خضوع کے ساتھ بادب سلام پیش کرنا مناسب خیال کرتے ہیں۔ اس لئے کہ جب حضور
 کے فضائلِ جلیلہ اور مناقبِ رفیعہ مسلمان سنتے ہیں تو اُن کی محبت حضور کے ساتھ ترقی
 کر کے شوق کے درجہ کو پہنچ جاتی ہے خصوصاً جب کہ حضور کے جلوہ افروز ہونے کے
 حالات سنتے ہیں تو اس وقت کے حالات کا سماں ان کی خیال کی نظروں کے سامنے
 آجاتا ہے اور اس کے ساتھ حضور کی توجہ خاص کی ضیا پاشیاں اپنے قلب میں محسوس کرنے
 میں اور یاد آجاتا ہے کہ یہی وہ نعمتِ غیر مترقبہ ہے جس کا حق تعالیٰ نے ہم پر
 احسان رکھا ہے کہ ارشاد فرماتا ہے :-

پچھلے صفحہ سے آگے

آپ کو بے پناہ اُنسیت و محبت تھی اور راقم پر بھی بہت ہی مہربان ہیں۔ آپ دہلی میں خانقاہ حضرت
 شاہ ابوالخیر میں رونق بخش مندرِ ارشاد ہیں۔ آپ کی متعدد تصانیف منظر عام پر آچکی ہیں اور بعض تصانیف
 ابھی قلمی صورت میں ہیں۔ چند تصانیف یہ ہیں :-

- (۱) الخیر المزید فی اعراب الایۃ و کلمۃ التوحید (قلمی) (۲) القول السنی فی الذب عن الشیخ
- عبد الغنی (قلمی) (۳) الحجۃ فی مسئلۃ اللہیۃ والقبضۃ (قلمی) (۴) الاسانید العالیۃ
- والشہادۃ السامیۃ (قلمی) (۵) سوانح حضرت شاہ ابوالخیر (قلمی) (۶) خیر البیان
- فی مولد سید الانس والجان (مطبوعہ) (۷) خیر المولد فی احتفال المولد (مطبوعہ)
- (۸) خیر المقال فی روایۃ المہلال (مطبوعہ) (۹) ماذا قال الائمة فی ابن تیمیہ (مطبوعہ)
- (۱۰) بزم خیر از زید در جواب جمشید (مطبوعہ) (۱۱) مسئلہ ضبط ولادت (مطبوعہ) (۱۲) لالی منظم
- (مطبوعہ) (۱۳) تقویم خیری وغیرہ وغیرہ۔ مسعود



لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا

یعنی بلاشبہ یقیناً حق تعالیٰ نے احسان کیا کہ ان میں اپنا ایک منظم رسول بھیجا۔

غرض اس احسان کی یاد اور حضور کی محبت میں ذوق و شوق کا ابھرنا اور اس وقت خاص کا تصور اور اس وقت میں حضور کی توجہ خاص کے مبذول ہونے کا خیال، ان سب کا مجموعہ کچھ ایسا ہو جاتا ہے جو اس کا مقتضی ہوتا ہے کہ اللہ تعالیٰ کا شکر یہ ادا کرنے کے لئے کھڑے ہو جائیں اور حضور کو اپنے پیش نظر رکھتے ہوئے ان پر سلام پڑھیں۔

اس مقام پر آپ کو یہ غلجان پیش آتا ہو گا کہ یہ کیا کہا کہ ”حضور کی توجہ خاص کا مبذول ہونا اس وقت منظور ہے“ — سو یہ میں اپنی طرف سے نہیں کہہ رہا بلکہ سرکارِ اقدس کا خود ارشاد ہے کہ ”میں اہل محبت کا سلام خود بنفسِ نفس سُننا ہوں“ جس کا صریح مطلب یہ ہے کہ اہل محبت کی جانب میری توجہ مبذول ہو جاتی ہے کہ میں ان کا سلام خود سُننا ہوں اور دوسروں کا بواسطہ ملائکہ میری خدمت میں پیش ہوتا ہے چنانچہ دیاچہ دلائل الخیرات شریف میں ہے :-

قِيلَ لِرَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ إِذَا رَأَيْتَ صَلَاةَ الْمُصَلِّينَ

عَلَيْكَ مَقْرَنٌ غَابَ عَنْكَ وَمِنْ يَأْتِي بَعْدَكَ مَا حَالَهُمَا عِنْدَكَ

فَقَالَ أَسْمِعْ صَلَاةَ أَهْلِ مَحَبَّتِي وَأَعْرِفْهُمُ وَتَعْرِضْ عَلَيَّ صَلَاةَ

غَيْرِهِ عَرْضًا۔

یعنی کسی نے رسول اللہ صلی اللہ تعالیٰ علیہ وسلم سے عرض کیا کہ حضور ان لوگوں

کے حال سے تو ہمیں مطلع فرمائیں جو حضور سے غائب ہیں اور حضور کے

بعد آنے والے ہیں ان کے درود کی آپ کے نزدیک کیا کیفیت ہے؟

فرمایا کہ محبت والوں کا درود تو میں خود سُننا ہوں اور سُنوں گا، البتہ دوسروں

کا درود بذریعہ ملائکہ مجھ پر پیش ہو گا۔



میں کہتا ہوں کہ جب کچھ کہنے والا کسی سے بات کرے تو کیا سننے والے کی اس طرف توجہ نہیں ہوتی؟ تو اس میں کیا شک رہا کہ اس وقت حضور کی توجہ خاص منطون ہے؛ اب رہا یہ کہ حضور کیسے سُن لیتے ہیں تو اول تو حضور کے فرمان کے ہوتے ہوتے اس میں کلام کی گنجائش ہی نہیں۔ دوسرے اب تو مادیات میں ایسے آلات مشاہدہ کر رہے ہیں جن سے بلا کسی ذریعہ کے ہزار ہا کوس پر بیٹھا ہوا سُن لیتا ہے، آپ کہیں گے کہ اس میں تو برقی قوت ہوتی ہے۔ یہ حیرت انگیز فعل اس کلمے تو میں کہتا ہوں کہ جسی اور رُوحی کا یہ کرشمہ ہے۔ آپ کے تحیر کی صرف یہ وجہ ہے کہ آپ اس کی قوت سے واقف نہیں۔ اس کی قوت کے سامنے برقی قوت ہیچ نظر آتی ہے۔ یہ قوت خدا کی معرفت کراتی ہے بلکہ برقی قوت سے جو کام لیا جا رہا ہے یہ بھی اسی قوت کا ایک ادنیٰ کرشمہ ہے۔ میں اس کی قوت پر بھی کچھ روشنی ڈالتا لیکن وقت نہیں۔ انسان اسی لئے پیدا کیا گیا تھا کہ اس قوت کو ترقی دے لیکن انوس بہت لوگ ایسے ہیں جنہوں نے اس کی طرف توجہ کی اور وہ کام کر دکھائے کہ برق کی تو حقیقت ہی کیا ہے ماسوائے میں کسی کے بس کے بھی وہ کام نہیں۔

غرض میرے نزدیک پچھلے حضرات کی اس وقت سلام کے لئے قیام کے تجویز کرنے کی یہ وجہ معلوم ہوتی ہے (والعلم عند اللہ) اور ظاہر ہے ایسے خیالات کیا تھے قیام میں ہرگز کوئی قباحت نہیں۔ اس لئے کہ سب جانتے ہیں کہ شارع علیہ السلام سے اگر کسی فعل پر کرنے کا حکم ہوتا ہے تو وہ فعل مامورات میں داخل ہوتا ہے اور جس شے سے مانعت ہوتی ہے تو وہ فعل منہیات میں داخل ہے اور جس شے کے لئے نہ امر ہو اور نہ مانعت وہ شے مُباح ہوتی ہے، جس میں مسلمان مختار ہے کرے یا نہ کرے لیکن یاد رکھئے کہ اگر فعل مُباح کو کوئی اچھی نیت سے کرے تو پھر وہ فعل مستحب اور مستحب کہلاتا ہے لہذا جس نیت سے میں نے یہ قیام بتلایا ہے وہ یقیناً اچھی ہے لہذا اس



نیت سے یہ قیام بھی اچھا اور مستحسن ہوا۔

بعض لوگ یہ بھی اعتراض کرتے ہیں کہ اس قیام کے وقت یہ خیال کرتے ہیں کہ حضور اس وقت پیدا ہوئے تو میری نظر میں تو ایسا بیوقوف تو کوئی نظر نہیں آتا۔ عوام کا خیال تو صرف یہ ہوتا ہے کہ جب ہمارا اسلام بارگاہ نبوی میں پیش ہو تو ہماری یہ ہیبت بھی پیش ہو کہ حضور آپ کے غلاموں نے اس ادب و تعظیم کے ساتھ سلام پیش کیا ہے اور یہ خیال بھی کچھ بُرا نہیں۔ نہایت بہتر ہے یا بزرگانِ دین کی پیروی کا خیال ہوتا ہے جیسا کہ ان کے مولیٰ نے ان کو حکم دیا ہے جیسا کہ میں اس سے قبل عرض کر چکا ہوں۔

مجھے اُمید ہے کہ میں نے اس کے جواز و استحباب میں جو کچھ عرض کیا وہ آپ حضرت آنا کے بخوبی ذہن نشین ہو گیا ہوگا، اس میں کسی پر رد و قدح ہرگز منظور نہ تھی۔ صرف اتنا ہی مقصد تھا کہ مسلمان اس کو بدعت کہہ کر گنہگار نہ ہوں۔ ہاں اتنا اور عرض کر دوں کہ جو لوگ اس کو بدعت کہتے ہیں ان کو کسی اچھے طریق پر تو سمجھانے میں مضائقہ نہیں اگر وہ نہ مانیں تو ان سے اُلجھنا اور ان پر لعن طعن کرنا بھی نہایت درجہ مذموم ہے، ان کیلئے صرف دُعا کریں دُعا اور بس۔ وَمَا عَلَيْنَا إِلَّا الْبَلَاغُ۔

۱۔ جہلا اور متوسط طبقے میں جو مولد شریف مروج ہے اس میں قیام کے وقت جو اشعار پڑھے جاتے ہیں ان سے ہی مترشح ہوتا ہے کہ حضور اکرم صلی اللہ علیہ وسلم اسی وقت عالمِ عالم سے عالمِ اسفل میں تشریف لائے ہیں۔ اکثر ایسا ہوتا ہے یہ محافل نہ اس ماہ میں ہوتی ہیں، نہ اس تاریخ میں، نہ اس وقت میں جب آنحضرت صلی اللہ علیہ وسلم دنیا میں تشریف لائے کہ اگر ایسا ہو تو اس خیال کو حقیقت سے کچھ تو نسبت ہو۔ وقت بے وقت اس قسم کے اشعار رسماً انہیں معنی و مفہوم میں پڑھے جاتے ہیں۔ شاید حضرت علیہ الرحمہ کے علم میں ان مجالس کی کیفیت نہ تھی حضرت مرحوم نے جن محافل میں شرکت فرمائی ان میں کوئی وجہ مخالفت نہ ہوتی تھی، چنانچہ اندازِ بیان سے بھی صاف صاف ہی مترشح ہو رہا ہے۔ (مسعود)



فتاویٰ مظہری

۶۱۹۶

مرتبہ پروفیسر ڈاکٹر محمد مسعود احمد

یہ حضرت مفتی اعظم علیہ الرحمہ کے ۳۰۰ فاضلانہ، فقیہانہ اور محققانہ فتوؤں کا مجموعہ ہے جو علماء کرام کے لئے خصوصاً قابل مطالعہ ہے۔ اس میں مختلف مسائل پر فتوے جمع کئے گئے ہیں مثلاً قبلہ، اوقات نماز، اذان، اقامت، امامت، قرأت، مقتدی، رویت، روزہ، حج، قربانی، زکوٰۃ، صدقات، قسم، نکاح، طلاق و عدت، وراثت، امانات، قرض و رہن، ملازمت، بیع و شرا، اوقاف، احکام، سیاسیات، معتقدات، آداب، رسوم وغیرہ وغیرہ

فاضل مرتب نے ابتداء میں حیات مظہری اور افتتاحیہ اور آخر میں فہرست مآخذ و مراجع شامل کر کے تحقیقی نقطہ نظر سے ایک مجموعے کو بلند پایہ بنا دیا ہے۔ افتتاحیہ میں ایسی نادر معلومات جمع کی گئی ہیں جو کسی مجموعہ فتاویٰ میں نہیں دیکھی گئیں۔

ادارہ مسعودیہ، کراچی

اسلامی جمہوریہ پاکستان

۲۰۰۴/۱۲۲۵

ادارہ مسعودیہ کی کتب ملنے کے پتے

۱۔ ادارہ مسعودیہ

۵۰۶/۲۔ ای ناظم آباد، کراچی۔ فون 6614747

۲۔ ضیاء الاسلام پبلی کیشنز۔

ضیاء منزل (شوگن مینشن) محمد بن قاسم روڈ آف ایم، اے، جناح روڈ،

عیدگاہ کراچی فون نمبر 2633819-2213973

۳۔ فریڈ بک اسٹال

38۔ اردو بازار، لاہور، فون: 042-7224899-7312173

۴۔ ضیاء القرآن

14۔ انفال سنٹر، اردو بازار، کراچی فون: 2630411-2210212

۵۔ مکتبہ غوثیہ

پرانی سبزی منڈی، یونیورسٹی روڈ، پولیس چوکی محلہ فرقان آباد، کراچی نمبر ۵

فون: 4910584-4926110

۶۔ مکتبہ الجامعہ نقشبندیہ بستان العلوم

کڈہالہ (مجاہدہ آباد)، آزاد کشمیر براستہ گجرات، اسلامی جمہوریہ پاکستان

